

एसआईआर राज्य की सुरक्षा व समृद्धि की दिशा में ठोस कदम- भजनलाल

मुख्यमंत्री ने जयपुर में प्रदेश स्तरीय मतदाता गहन पुनरीक्षण कार्यशाला को संबोधित किया

जयपुर, 3 नवम्बर। मुख्यमंत्री भजनलाल शर्मा ने कहा कि चुनाव आयोग द्वारा विशेष गहन पुनरीक्षण (एसआईआर) अभियान की शुरुआत राजस्थान सहित 12 राज्यों में की जा रही है। यह विशेष मतदाता गहन पुनरीक्षण हमारे राज्य के उज्ज्वल भविष्य की नींव रखेगा। उन्होंने कहा कि यह केवल एक सर्वे नहीं है बल्कि राज्य की सुरक्षा, समृद्धि और पारदर्शिता की दिशा में उठाया गया एक ठोस कदम है।

शर्मा सोमवार को दुर्गापुरा स्थित राज्य कृषि प्रबंध संस्थान में आयोजित प्रदेश स्तरीय मतदाता गहन पुनरीक्षण कार्यशाला को संबोधित कर रहे थे। मुख्यमंत्री ने कहा कि इस सर्वे से प्रदेश में रहने वाले प्रत्येक व्यक्ति का सटीक और पारदर्शी रिकॉर्ड मिलेगा। साथ ही, सरकार की कल्याणकारी योजनाओं का लाभ वास्तविक लाभार्थी को मिल सकेगा। इसका सबसे बड़ा लाभ यह होगा कि हमारी सुरक्षा व्यवस्था और मजबूत होगी।

मुख्यमंत्री ने कहा कि कांग्रेस और



मुख्यमंत्री भजनलाल शर्मा

उसके साथी दल इस जनहित के अभियान का विरोध कर रहे हैं। ये लोग बाहरी घुसपैठियों को यहां बसाना चाहते

हैं ताकि उनका वोट बैंक मजबूत हो सके। उन्होंने कहा कि कांग्रेस अवैध निवासियों को संरक्षण देना चाहती है तथा राष्ट्रीय

- मुख्यमंत्री भजनलाल शर्मा ने आमजन से पुनरीक्षण अभियान में पूरा सहयोग करने की अपील की। उन्होंने कहा कि आमजन अपने सभी दस्तावेज़ पूर्ण रखें।**

सुरक्षा से खिलवाड़ कर रही है।

मुख्यमंत्री ने आमजन से अपील करते हुए कहा कि मतदाता पुनरीक्षण अभियान में पूरा सहयोग करें। किसी के बहकावे में न आये और अपने सभी दस्तावेज पूर्ण रखें।

इस अवसर पर प्रदेशाध्यक्ष मदन राठौड़, उपमुख्यमंत्री प्रेम चंद बैरवा, पूर्व प्रदेशाध्यक्ष अरूण चतुर्वेदी, अशोक परनामी, सांसद और केंद्रीय भारीरथ चौधरी, दिल्ली से एडवोकेट संकेत गुला मौजूद थे।

प्रदूषण की स्थिति बिगड़ने से पहले तैयारी करें - सुप्रीम कोर्ट

दिल्ली-एनसीआर में बढ़ते वायु प्रदूषण में सर्वोच्च न्यायालय ने कड़ा रुख अपनाया

नई दिल्ली, 03 नवंबर। दिल्ली-एनसीआर में बढ़ ते वायु प्रदूषण पर सुप्रीम कोर्ट ने सख्ती दिखाते हुए सोमवार को वायु गुणवत्ता प्रबंधन आयोग (सीएन्यूएम) से हलफनामा मांगा है। अदालत ने आयोग से पूछा कि अब तक प्रदूषण रोकने के लिए क्या-क्या कदम उठाए गए हैं?

मुख्य न्यायाधीश बी. आर. गवंई और जस्टिस के. विनोद चंद्रन की पीठ ने कहा कि अधिकारी सिर्फ स्थिति बिगड़ने पर कदम न उठाएं, बल्कि पहले से ही तैयारी करें ताकि हालात गंभीर न हों। सुनवाई के दौरान वरिष्ठ अधिवक्ता अपराजिता सिंह, जो अदालत की चरणों में हो रहे हैं। 6 नवम्बर और 11 नवम्बर को मतदान होगा, जबकि मतगणना 14 नवम्बर को होगी।

कांग्रेस दिल्ली में मास्क बांटेगी

नयी दिल्ली, 03 नवंबर। दिल्ली के प्रदूषण पर राहुल गांधी ने सोमवार को अपने सोशल मीडिया पर लिखा "साल दर साल दिल्ली की हवा ज़हरीली होती जा रही है, लेकिन भाजपा सरकारें बस बहाने बनाती हैं। अब तो केंद्र और दिल्ली – दोनों जगह उनकी ही सरकार है। अब बहाने नहीं, जनता को साफ़ हवा

- दिल्ली के बढ़ते प्रदूषण पर प्रियंका तथा राहुल गांधी के बयान के बीच दिल्ली कांग्रेस ने यह निर्णय लिया।**

चाहिए।"इस बीच दिल्ली कांग्रेस द्वारा भी दिल्लीवासियों को प्रदूषण से बचाने के लिए मास्क देने की पहल की घोषणा की गई है।यह कदम प्रियंका गांधी वाड़ा और राहुल गांधी के बयान के बाद उठाया गया है। दिल्ली कांग्रेस 4 नवंबर को सभी 70 विधानसभा में मास्क का वितरण करेगी। दिल्ली प्रदेश कांग्रेस अध्यक्ष देवेंद्र यादव के निर्देशानुसार दिल्ली के सभी 14 जिलों की 70 विधानसभाओं में मास्क वितरण किया जाएगा।

जयपुर में ...

(प्रथम पृष्ठ का शेष)
इस भीषण हादसे पर मुख्यमंत्री भजनलाल शर्मा, राज्यपाल हरिभाऊ बागड़े, डिप्टी सीएम दीपा कुमारी, डिप्टी सीएम प्रेमचंद बैरवा, गजेन्द्र सिंह शोखावत, हनुमान बेनीवाल सहित कई नेताओं ने दुःख जताया है। मुख्यमंत्री भजनलाल शर्मा ने संवेदना व्यक्त करते हुए अधिकारियों को घायलों के बेहतर इलाज के निर्देश दिए।

सैन फ्रांसिस्को से आ रही एयर इंडिया फ्लाइट मंगोलिया में उतरी

नयी दिल्ली, 03 नवंबर। टाटा समूह की विमान सेवा कंपनी एयर इंडिया के एक विमान को तकनीकी खराबी के बाद मंगोलिया में लैंड करया गया।

विमान ने रविवार को अमेरिका के सैन फ्रांसिस्को से उड़ान भरी थी। उसे कोलकाता के रास्ते दिल्ली आना था। एयरलाइंस के एक प्रवक्ता ने एक बयान में बताया कि उड़ान संख्या एआई 174 के पायलटों ने एक तकनीकी खामी की आशंका के मद्देनजर सतर्कता बरतते हुए विमान को मंगोलिया के उलान-बटोर हवाई अड्डे पर लैंड कराने का फैसला किया। विमान की उलान-बटोर में सुरक्षित लैंडिंग हुई। फिलहाल विमान की ज़रूरी जांच की जा रही है।

मुख्यमंत्री ने हरमाड़ा सड़क दुर्घटना पर गहरा शोक जताया

जयपुर, 3 नवम्बर। मुख्यमंत्री भजनलाल शर्मा ने सोमवार को जयपुर के हरमाड़ा स्थित लोहारमंडी क्षेत्र में हुई सड़क दुर्घटना पर गहरा शोक व्यक्त किया है।

शर्मा ने चिकित्सकों एवं अधिकारियों को प्रभावितों को त्वरित

- उन्होंने कहा कि दुःख की घड़ी में राज्य सरकार प्रभावितों के साथ खड़ी है।**

राहत और उपचार सुनिश्चित करने के निर्देश दिए। शर्मा ने कहा कि यह हादसा अत्यंत दुःखद एवं पीड़ादायक है।

उन्होंने दिवंगत आत्माओं की शांति के लिए प्रार्थना की तथा शोक संतप्त परिजनों को यह दुःख सहन करने की शक्ति प्रदान करने की ईश्वर से कामना की। शर्मा ने घायलों के शीघ्र स्वास्थ्य लाभ की कामना करते हुए कहा कि दुःख की इस घड़ी में राज्य सरकार प्राभावितों के साथ खड़ी है तथा सरकार उन्हें हरसंभव मदद उपलब्ध करवाएगी।

तेलंगाना : टिपर ट्रक व बस की टक्कर में 2 0 की मौत

गलत दिशा से आ रहा टिपर ट्रक आमने-सामने बस से टकराया

- टिपर में बजरी भरी थी। जबरदस्त टक्कर से ट्रक का माल बस पर जा गिरा। बस के आधे हिस्से में मलबा भर गया और यात्री अंदर फंस गए।**

हैदराबाद, 03 नवंबर। तेलंगाना के रंगारेड्डी जिले में सोमवार को एक टिपर ट्रक और सरकारी बस के बीच हुई टक्कर में 20 लोगों की मौत हो गई। इस भीषण सड़क हादसे में ट्रक का मलबा बस पर गिरने से दोनों वाहनों के दोनों ड्राइवरों समेत कई यात्रियों ने वहीं दम तोड़ दिया।

मरने वालों में 13 महिलाएं और दस माह की एक बच्ची शामिल हैं,

जबकि 22 अन्य घायल हैं। यह हादसा चेवेला मंडल के खनापुर गेट के पास उस समय हुआ, जब टीजीएसआरटीसी की बस और एक टिपर ट्रक आमने-सामने टक्कर गए। पुलिस के मुताबिक, हादसा सुबह के समय हुआ, जब टिपर गलत दिशा से आ रहा था और बस से जा भिड़ा। हादसे में बस की परिचालक राधा ने बताया कि घटना के समय बस में 72 यात्री सवार थे।

पुलिस के मुताबिक, चेवेला के पास एक टिपर ट्रक, जो ग्रेवल (बजरी) से भरा हुआ था, ने राज्य परिवहन निगम की बस को सामने से टक्कर मार दी।

छात्रसंघ ...

(प्रथम पृष्ठ का शेष)
वेल्फेयर के समक्ष जाना चाहिए था। इसके अलावा, छात्रसंघ चुनाव कराना संवैधानिक रूप से बाध्यकारी नहीं है और न ही इसमें शामिल होना मूलभूत अधिकार है। वहीं, केवल राजस्थान विश्वविद्यालय में चुनाव के लिए ही याचिका पेश हुई है। अन्य किसी भी विवि में छात्रसंघ चुनाव को लेकर याचिका पेश नहीं हुई है। इसके अलावा, सेमेस्टर शुरू हुए लंबा समय हो गया है। इसलिए अब चुनाव नहीं कराया जा सकता।

अगस्त ...

(प्रथम पृष्ठ का शेष)
एनिमल एंड चेरिटैबल ट्रस्ट के साथ समझौता कर जीआईएस आधारित 2 बार-गणना व नसबंदी कार्यक्रम को लागू किया। वहीं शिकायत दर्ज कराने के लिए भी हेल्पलाइन नंबर आरंभ किया गया है।

विधानसभा ...

(प्रथम पृष्ठ का शेष)
जताई। उन्होंने देवनानी की पत्नी की पांथिव देह पर पुष्प चक्र अर्पित कर श्रद्धांजलि दी। राज्यपाल ने देवनानी को इस दौरान ढाँढस स बंधाया।

ईडी ने अनिल अंबानी का पाली हिल का मकान कुर्क किया

नयी दिल्ली, 03 नवंबर (वार्ता)
प्रवर्तन निदेशालय (ईडी) ने धन शोधन से जुड़े एक मामले में रिलायंस अनिल अंबानी समूह की 40 से ज्यादा संपत्तियों को अस्थायी रूप से कुर्क कर लिया है। इसमें इस उद्योगपति का मुंबई के पाली हिल इलाके में बना मशहूर आवास भी शामिल है तथा जन्म की गई संपत्तियों का कुल मूल्य 3,000 करोड़ रुपये से अधिक है।

ईडी ने सोमवार को यह जानकारी दी। इसमें कहा गया है कि इसके अलावा, दिल्ली, नोएडा, गाजियाबाद, मुंबई, पुणे, ठाणे, हैदराबाद, चेन्नई, कांसीपुरम और पूर्वी गोदावरी स्थित संपत्तियों को भी कुर्क किया गया है। जन्म की गई इन संपत्तियों में कार्यालय स्थल, आवासीय इकाइयाँ और ज़मीन का शामिल है। इनका कुल मूल्य लगभग 3,084 करोड़ रुपये आंका गया है।

नेपाल में बर्फ का पहाड़ गिरने से 7 पर्वतारोहियों की मौत

मृतकों में 3 अमेरिकी, 1कनाडाई, 1 इतालवी व 2 नेपाली नागरिक हैं

काठमांडू, 03 नवंबर। नेपाल के डोलखा जिले में सोमवार को दर्दनाक हादसा हुआ, जब उत्तर-पूर्वी नेपाल की यालुंग री पर्वत चोटी पर भारी हिमस्खलन हुआ। इस प्राकृतिक आपदा में अब तक 7 पर्वतारोहियों की मौत की पुष्टि हुई है, जबकि 4 लोग घायल हुए हैं और 4 पर्वतारोही अभी लापता बताए जा रहे हैं।

मृतकों में 3 अमेरिकी, 1 कनाडाई, 1 इतालवी और 2 नेपाली नागरिक शामिल हैं। हादसा बागमती प्रांत के रोलवालिंगवैली क्षेत्र में हुआ, जो नेपाल और चीन की सीमा के करीब स्थित एक दुर्गम पर्वतीय इलाका है।

स्थानीय पुलिस के अनुसार, सोमवार सुबह करीब 9 बजे यालुंग री की 5630 मीटर ऊंची चोटी के बेस कैंप के पास अचानक बर्फ का बड़ा हिस्सा टूटकर नीचे गिर गया। उस वक्त 15 लोगों की एक पर्वतारोहण टीम गौरीशंकर और यालुंग री की दिशा में आगे बढ़ रही थी, लेकिन हिमस्खलन

- प्रातः 9 बजे यालुंग री की 5630 मीटर ऊंची चोटी के बेस कैंप के पास बर्फ के पहाड़ का बड़ा हिस्सा टूट कर गिरा। पन्द्रह लोगों की पर्वतारोहण टीम इसकी चपेट में आ गई।**

की चपेट में आने से कई पर्वतारोही दब गए। स्थानीय वार्ड अध्यक्ष निंगेगेली शेरपा ने बताया कि हादसे की सूचना सुबह तुरंत दी गई, लेकिन इलाके के प्रतिबंधित जोन होने की वजह से हेलिकॉप्टर को उड़ान की अनुमति मिलने में देरी हुई। मौसम भी खराब था, जिससे रेस्क्यू टीमों को घटनास्थल तक पहुंचने में भारी मुश्किलों का सामना करना पड़ा।

अफगानिस्तान में भूकंप से 20 की मौत

काबुल, 3 नवंबर। अफगानिस्तान के समांगन प्रांत में मजार-ए-शरीफ के समीप खुल्म में रविवार की रात शक्तिशाली भूकंप से 20 लोगों की मौत हो गयी और 320 से अधिक लोग घायल हो गए। अमेरिकी भूवैज्ञानिक सर्वेक्षण (यूएसजीएस) के अनुसार, स्थानीय समयानुसार कल रात लगभग 12:59 बजे आए भूकंप की तीव्रता रिक्टर पैमाने पर 6.3 मापी गयी। भूकंप का केन्द्र उत्तरी शहर मजार-ए-शरीफ के पास खुल्म से लगभग 22 किलोमीटर (14 मील) पश्चिम-दक्षिण-पश्चिम में रहा। अफगानिस्तान के स्वास्थ्य मंत्रालय ने पुष्टि की है कि मजार-ए-शरीफ और आसपास के इलाकों के अस्पतालों में सैकड़ों घायल लोगों को भर्ती कराया गया है।

चेन्नई हवाई अड्डे पर 2.80 करोड़ रु. का सोना पकड़ा

चेन्नई, 03 नवंबर। तमिलनाडु में हवाई खुफिया इकाई (एआईयू) ने अन्ना अंतर्राष्ट्रीय हवाई अड्डे पर 2.80 करोड़ रुपये के सोने के तस्करी की कोशिश नाकाम कर, मलेशिया के कुआलालंपुर से आए पांच यात्रियों को गिरफ्तार किया है। गिरफ्तार लोगों में तीन महिलाएं शामिल हैं और ये सभी एक ही उड़ान में यात्रा कर रहे थे।

आधिकारिक विज्ञप्त के मुताबिक, एआईयू अधिकारियों ने प्राप्त खुफिया जानकारी के आधार पर कुआलालंपुर से आयी एक महिला यात्री को रोका। जांच करने पर उसकी कोशिश से 24 कैंरेट शुद्धता की पांच कटी हुई सोने की छड़ें, जिन पर विदेशी चिह्न लगा था, बरामद की गयीं। इन छड़ों का वजन 2,460 ग्राम और कुलमत 2.80 करोड़ रुपये आंकी गई थी।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा बतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधामें एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371, उदयपुर कार्यालय: आर्य मैन रोड आर्यड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रतु भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्दर्टीलत एरिया, फस प्रथम, जालौर। फोन226422,226423, फैक्स: 02973-226424 रिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

●●●●●

